

श्री. मोहन वासुदेव पाटील, उपअभियंता
(यांत्रिकी) यांत्रिकी उपविभाग, जिल्हा परिषद,
ठाणे यांना शासन सेवेतून निलंबित
करण्याबाबत.

महाराष्ट्र शासन
पाणी पुरवठा व स्वच्छता विभाग
शासन आदेश क्रमांक: आपना-२०१६/प्र.क्र.१५३/पापु-१५

सातवा मजला, गोकुळदास तेजपाल रुग्णालय इमारत संकुल, क्रॉफर्ड मार्केट जवळ,
लोकमान्य टिळक मार्ग, नवीन मंत्रालय इमारत, मुंबई ४०० ००१
तारीख: २५ जुलै, २०१६

वाचा :-

पोलिस अधीक्षक, लाचलुचपत प्रतिबंधक विभाग, ठाणे परिक्षेत्र, ठाणे यांच्या कार्यालयाचे
पत्र क्रमांक: जाक्र. सीआर/२०६/ठाणे/२०१६/१११० दिनांक २८ मार्च, २०१६

शासन आदेश :-

ज्या अर्थी श्री. मोहन वासुदेव पाटील, उपअभियंता (यांत्रिकी), यांत्रिकी उपविभाग, जिल्हा परिषद, ठाणे यांच्याविरुद्ध लाचलुचपत प्रतिबंधक अधिनियम १९८८ मधील कलम ७, १२, १३ (१) (ड) सह १३ (२) अंतर्गत ठाणे नगर पोलिस स्टेशन, ठाणे येथे गु.र.नं. ॥ ४१/२०१६ अन्वये गुन्हा दाखल केला आहे.

ज्याअर्थी श्री. मोहन वासुदेव पाटील उपअभियंता (यांत्रिकी), यांत्रिकी उपविभाग, जिल्हा परिषद, ठाणे यांचेविरुद्ध फौजदारी गुन्हाबाबतचे प्रकरण अन्वेषणाधीन आहे,

त्याअर्थी आता महाराष्ट्र नागरी सेवा (शिस्त व अपील) नियम १९७९ मधील नियम ४ च्या पोटनियम (एक) अन्वये प्रदान केलेल्या शक्तीचा वापर करून याद्वारे उक्त श्री. मोहन वासुदेव पाटील, उपअभियंता (यांत्रिकी), यांत्रिकी उपविभाग, जिल्हा परिषद, ठाणे यांना दिनांक २५ जुलै, २०१६ (मध्यान नंतर) पासून शासन सेवेतून निलंबित करण्यात येत आहे.

त्यानुसार असेही आदेश देण्यात येत आहेत की, निलंबनाच्या कालावधीत श्री. मोहन वासुदेव पाटील उपअभियंता (यांत्रिकी), यांना महाराष्ट्र नागरी सेवा (पदग्रहण अवधी, स्वीयेत्तर सेवा आणि

निलंबन, बडतर्फी, सेवेतून काढून टाकलेल्या काळातील वेतन) नियम १९८१ मधील नियम ६८ (एक) (अ) नुसार निर्वाह भत्ता व त्यावरील अनुज्ञेय महागाई भत्ता देण्यात यावा.

शासन आणखी असेही आदेश देत आहेत की, जोपर्यंत निलंबनाचे आदेश अस्तित्वात असतील तोपर्यंत श्री. मोहन वासुदेव पाटील, उपअभियंता (यांत्रिकी) यांचे मुख्यालय उपसंचालक, भूजल सर्वेक्षण आणि विकास यंत्रणा, कोकण विभाग, कोकण भवन, बेलापूर, नवी मुंबई येथे राहिल. त्यांना उपसंचालक, भूजल सर्वेक्षण आणि विकास यंत्रणा, कोकण विभाग, कोकण भवन, बेलापूर, नवी मुंबई यांच्या पूर्वपरवानगीशिवाय मुख्यालय सोडता येणार नाही. उपसंचालक, कोकण विभाग, कोकण भवन, बेलापूर, नवी मुंबई यांच्या पूर्वपरवानगीशिवाय त्यांनी मुख्यालय सोडल्यास ती त्यांची गैरवर्तणूक ठरेल व त्या कारणासाठी वेगळ्या शिस्तभंगाच्या कारवाईस ते पात्र ठरतील.

सदर शासन आदेश महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक 201607251823578928 असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(चेतन निकम)

अवर सचिव, महाराष्ट्र शासन

प्रति,

श्री. मोहन वासुदेव पाटील, उपअभियंता (यांत्रिकी), यांत्रिकी उपविभाग,
जिल्हा परिषद, ठाणे (संचालनालयामार्फत)

प्रत,

१. संचालक, भूजल सर्वेक्षण आणि विकास यंत्रणा, शिवाजीनगर, पुणे यांना सूचित करण्यात येते की, श्री. मोहन पाटील यांच्यावर निलंबनाचे आदेश तात्काळ बजावून त्याबाबतचा अहवाल शासनास सादर करावा.
२. मुख्य कार्यकारी अधिकारी, जिल्हा परिषद, ठाणे
३. पोलिस अधीक्षक, लाचलुचपत प्रतिबंधक विभाग, ठाणे परिक्षेत्र, ठाणे

४. उपसंचालक, भूजल सर्वेक्षण आणि विकास यंत्रणा, कोकण विभाग, कोकण भवन,
बेलापूर, नवी मुंबई
५. निवड नस्ती (कार्यासन पापु-१५)